



۲۰۱۶/۰۲/۲۰

پوهاند محمد حسن کاکړ

د بناغلو زماني او سيستاني د ليکنو په هکله



پوهاند محمد حسن کاکړ

۲۰۱۶

د مطالبو فهرست

سريزه

لومړۍ برخه:

- د بڼاغلي زماني د ليکنې په هکله
 - د بڼاغلي زماني يوه بله ذهني حيرانوونکې وينا
 - له برتانويانو سره اړيکي
 - د پاچا امان الله حُيني مهمې تېروتنې
 - د پاچا امان الله وروستۍ لويه جرگه
 - د پاچا ضد تبليغونه او بغاوتونه
 - د شنوارو ياغي توب
 - حبيب الله په نا ارام کوهدامن او سيد حسين په ناچار کوهستان کي
 - په کابل باندي د حبيب الله بريد
 - د کابل بڼار استحکامات او د پاچا ناڅاپي استعفی
 - پاچا امان الله او د هغه لس کلنه واکمني
 - د امانې دورې له تاريخ سره بي کچي مينه او تنده
- دوهمه برخه:

- د بڼاغلي سيستاني د ليکنو په هکله
- يادښتونه

لومړۍ برخه

دریم قسمت

د پاچا ضد تبلیغونه او بغاوتونه



لویه جرگه لا پای ته نه وه رسېدلې، چې پاچا له غټو ستونزو سره مخ شو. غبار (۸۱۷) د نورو له قول نه هغه د "... حلقه مخصوص حضرات مجددی به شمول بعضی سرداران بزرگ و روحانیون مشهور" کار بولي. د غبار مطلب به د شاه اغا مجددی روایت وي چې بیان یې د مخه شوی دی. د قاضیانو د اعدام پایلې هم پاچا ته گراني تمامې شوې. دغه قصه د مخه د منشي علي احمد د روایت له مخې بیان شوی. لیکواله سٹیورټ (۳۹۰-۳۹۳) د هغې بیان په تفصیل خو په لږ تفاوت کوي. دغه پېښه د ۱۹۲۸ کال د اگست میاشتې په اخرو کې ښيي، او شمېر یې هم نهه تنه، د پخواني ستر قاضي عبدالرحمن پیښوټي په سروالي ښيي. هغه دا هم وايي چې د قاضیانو له اعدام نه وروسته ملایانو په لوگر،

کوهدامن، کوهستان او کابل ښار کې د پاچا ضد تبلیغونو ته زور ورکړ، چې د هغو له امله شاوخوا لس تنه ملایان په کابل، نژدې لس تنه په خوست او شاوخوا پنځلس تنه په کوهستان کې بندي شول. د مؤلف فضل غني مجددی په وینا "حتی بعضی از وزرا و بزرگان دولت موقف امان الله خان را تائید نکردند، مثل محمود طرزي، عبدالهادي خان وزير تجارت و عبدالرحمن لودي همه استعفای خود را تقدیم پادشاه کردند." (۱۶) په خلکو کې هم ویل کېدل، چې پاچا غواړي د کمال آته ترک په شان ملایان و ځپي، شرع پرېږدي او د ملک نظام سیکولر کړي. داسې ښکاري چې د پاچا په کمپ کې د قاضیانو د اعدام په پایلو چا فکر نه دی کړی. دوي به په دې فکر وو، چې په دغو اعدامونو سره به د حکومت مخالفان عبرت واخلي او پوه به شي چې حکومت پیاوړی او په اوضاع حاکم دی، خو دوی دې ته ملتفت نه وو چې آوازي تر ډېره حده په نالوستي افغان ټولنه کې په ګړندي ډول خپرېږي او خلک پاروي، هغه هم چې د قاضیانو د مظلومیت په اړه وي. لیکواله سٹیورټ وايي چې

" له کابل نه دباندې، په ولایتونو کې خلکو په آزاد ډول ویل چې پاچا به حتماً لېونی شوی وي. " (سټیورټ، ۴۰۲)، خو په کابل کې حکومتي چارواکو د پاچا ملاتړ کاوه. دوی هغه پرمختګ ستایه چې پاچا ورته ملا تړلې وه، خو ویل کېده چې دوي غوره مالان دي، او هغه څه وایي چې پاچا یې غواړي. خو دغه خلک هم د پاچا په اصلاحاتو زیانمن کېدل. پاچا کونښن کاوه د دوي د هغو عوایدو مخه ونیسي چې په هغو سره یې اروپایي درېشۍ، گانې او گړندي موټرونه رانیول. په دې ډول پاچا له منورو ایډیالست ځوانانو نه پرته رښتیني متحدان نه لرل، او خپل دریځ یې هم نه ټینګ کوه. " هغه نژدې یوازي وو. " (سټیورټ، ۴۲۰)

د شنوارو یاغي توب

په همدغه حال کې وو چې شنواري د ۱۹۲۸ کال د نومبر په ۱۴ مه یاغي شول. دوی لا دمخه هڅه کړې وه چې د هغو نجونو د تګ مخه ونیسي چې د جلال آباد- پکې په لار



ترکيې ته د زده کړې لپاره تللي، خو شنواري په دې کې بريالي نه شول. عزیز هندي وايي، کشکي دوي بريالي شوي وایي، چې په هغه حال کې ممکن پاچا پر ځای پاتي وای، چې دی یې اخلاصمن وو. دی دا هم وایي چې ددغو نجونو ډېر پلرونه هم ناراض وو، چې لوني یې

دباندې استولي کيږي او ویل کېده چې دوی د شنوارو لویان تحریک کړي وو. (عزیز هندي، ۲۴۳، سټیورټ، ۴۱۳)

غبار (۸۱۸) د سنگو خپل شنوارو بغاوت د کوچیانو سره د هغو د یوې نښتې نتیجه گڼي، چې په هغې کې څو تنه شنواري تلف شول، دوی قاتلان و نیول او حکومتي چارواکو ته یې وسپارل، خو هغو قاتلان خوشي کړل. او شنواري بیا د حکومت پر ضد جگ شول. سټیورټ دغه پېښه د هغو د یاغیگری نه څو ورځې وروسته ښيي، خو هغه د قاتلانو خوشي کېدل د ډېو له امله گڼي، او بیا وایي چې په دغه کار سره شنواري دومره وتورېدل، چې د "انتقام قانون" ته یې رجوع وکړه. (سټیورټ، ۴۱۷). منشي علي احمد د شنوارو د یاغي توب مخکښان، محمد افضل او محمد علم بولي چې دواړه د سنگو خپل شنوارو مشران وو.

دوی په دغه وخت کې په کابل کې وو. هلته غلام صدیق څرخي وهڅول چې خپل قوم پاڅون ته و هڅوي. په شنوارو کې دوی خپلو قومیانو ته وویل چې "پرېکړه داده چې د دوی لوني به د زده کړې لپاره ترکیې ته واستولي شي، خو [مگر] دا چې دوی د هرې یوې د معافي کېدولو په لار کې پنځه سوه روپۍ ولگوي" سنگو خپل د شنوارو د درو نورو څانگو، علي شېر خېل، سه پای او مندوزي کې تر ټولو مهمه څانگه وه، او په دغه وخت کې ملک محمد افضل او ملک محمد علم دومره فعال وو، چې هم یې خپل قوم د پاچا پر ضد و لمسوه او هم یې وروسته د حبیب الله کلکاني په امارت کې په قومي او ملي سیاست کې فعاله مخکښي وکړه. محمد افضل لیکل او لوستل هم کولی شول. لکه چې دمخه ویل شوی، شنواري د عجب خان اړیدي په موضوع کې له حکومت نه د انتقام اخیستلو موقع ته سترگي په لار وو.

دوی سمدلاسه د ډکې او بټي کوټ لار بنده کړه او په اچین کې یې حکومتي مرکز چور کړ، او چارواکي یې بندي کړل. د جلال اباد اعلیٰ حاکم پاچا له دغې پېښې نه په تلیفون کې خبر کړ. پاچا ورته ډاډ ورکړ چې "دی الوتکي، پوځ او وسلې لري، او څنگه چې سلطنت یې په بین المللي بنسټ ولاړ دی، دی د دغسې بغاوتونو پروا چندان نه کوي." (سټیورټ، ۱۷۴) پاچا په عین حال کې اعلیٰ حاکم ته هدایت وکړ، چې شنوارو ته دې یوه درې کسيزه جرگه واستوله شي، خو په هغې کې دي ملا، حضرت او سید نه وي. اعلیٰ حاکم همدغسې وکړل، خو په غني خېل کې هغه له اويا څخه ډېرو شنوارو چور کړه. په همدغه وخت کې نور شنواري هم له سنگو خېل سره یو ځای شول او ټولو په گډه د پېښ بولک په چوڼۍ برید وکړ. سرتیرو د زړه مقاومت و نه کړ، او یاغیانو د هغو وسلې او د خزاني پېښې تر لاسه کړې. شنواري په دغه ډول د وسلو خاوندان شول.

حکومت بیا د لومړي ځل لپاره د نومبر په شلمه شنواري بمباري کړل. د الوتکو پیلوټان افغانان او شورویان وو. تبلیغي پانې په شنوارو وغورځول شوی، چې په هغو کې یې دا د "علم او جهل" جگړه وبلله. (سټیورټ، ۲۰۴)

پاچا په یوه کتنې کې د برتانوي هند سفیر، همفریز، ته وویل، چې "شنواري زما د دښمنانو له خوا، چې ملایان دي، هڅول شوي دي، او دوی زما د اصلاحاتو په اړه غلطې آوازي خپروي." هغه ورته وویل چې "ملایان د خپل شته والي لپاره جنگیري." او دا چې دغه بمباري د روسي پیلوټانو له خوا کیږي، خلک یې ناراضه کړي دي. "همفریز بیا رد ورته کړه چې په تاسې باندې د قومي خلکو له خوا د اسلام ضد تور لگول کیږي، او دا چې تاسې کسبې ملحدان گماری چې ستاسې رعیت بمباري کړي، دغو تورو ته اعتبار ورکوي." (سټیورټ، ۲۰۴) غبار هم وايي، چې همفریز شاه ته وویل چې "... اعلیحضرت تمام

طبقات مردم را مخالف خویش ساخته. روحانیون، دهقان ها، تجار و عساکر همه از ریفورم های جدید و تزئید مالیات ناراضی گردیده اند. " غبار دا هم وایي چي همفریز بیا مشوره ورکړه چي "... شاه باید با تمام قوا در صلح و اشتی با رهبران شورش شنوار بکوشد تا اغتشاش در محل خود محدود بماند، ورنه اگر مهمند ها با اغتشاشیون پیوستند، خطر عظیم خواهد شد. " (غبار، ۸۱۹). داسی پېښه شوه چي څو ورځي وروسته دوو روسي پیلوتانو په افغان سرتیرو باندې په سهو بمونه وغورځول، چي له امله یې دېرش تنه تلف او دېر نور تپي شول. (ستپورټ، ۴۲۰) په دغه حال کې د جلال اباد بنار ساتنه مهمه شوه.

یو شمېر خوگیانی د بنار د ساتني لپاره و رسېدل، خو نظامي قوماندان چي له کابل نه جلال اباد ته ورسېد، نه په هغو او نه په نورو ایله جاریو اعتماد درلود، چي د رضاکارو په نامه هلته رسیدلي وو. دغه قوماندان مومندو ته د وسلو وېش بند کړ، او په بنار کې یې نظامي حکومت اعلان کړ. په دغه وخت کې آوازي وې چي شنواري او مومندان غواري چي په بنار ننوزي او چور یې کړي. د مومندو نفوذناک روحاني، د چکنور ملا، تر دغه وخته دوی ارام ساتلي وو، خو هغه له پاچا نه هم غوښتي وو، چي خپل اصلاحي پروگرامونه ودروي. پاچا د هغه غوښتنه هم و نه منله. هغه بیا " شنواري و هڅول چي په بنار و دانگي، په دغه مقصد چي افغان حکومت د هغه غوښتنې ومني. " (ستپورټ، ۴۲۱) محمد گل مومند له پاچا نه په تیلیفون کې وغوښتل چي جلال اباد ته نور پوځ واستوي، او که نه دغه بنار به په څو ورځو کې له لاسه ووزي. پاچا یو څه توپونه او وسلې جلال اباد ته واستول، خو قوماندان محمد گل مومند ته یې دا هم وویل، چي د دسمبر تر پایه پوري له شنوارو سره و نه جنگیږي. خو شنواري د نومبر په ۲۹ مه د کابل وره له لاري بنار ته ننوتل. بنار ته د ننوتلو دمخه له بنار نه دباندې بنوونځي سوځول شوي وو.

شنوارو بیا په یوې لس ماده ايزي څرگندونې کې د پاچا د ټولو اصلاحي پروگرامونو لغو کول وغوښتل او په پاچا یې هم د "کافر" حکم وکړ. په عین حال کې پنځوسو شنوارو په جلال اباد کې د برتانوي هند قونسلگري بنده کړه. قونسل محمد جهانگیر هغو ته وویل چي دی او هیئت یې د پاچا د دولت مېلمانه دي، خو ځواب یې واورېد چي پاچا "کافر" دی او مېلمانه یې د رعایت مستحق نه دي. " شنوارو بیا قونسلگري چور کړه، اور یې ورته واچوه، خو له چارواکو سره یې غرض و نه کړ. " (ادمک، ۱۳۹، ستپورټ، ۴۲۲). جلال اباد ته لویي لاري د یاغي توب له پیل نه بندي شوي وې.

دا به د همفریز د مشورې په اثر وو، چي پاچا سردار شېراحمد او غلام صدیق جلال اباد ته واستول، چي کشاله له یاغیانو سره د خبرو له لاري هواره کړي. شنوارو په درو ناستو کې (دسمبر ۳، ۴) خپلي غوښتنې ورته وړاندې کړې. غوښتنې یې دا وې چي:

- ټول ريفورمونه دي، د هشت نوري جلي سيستم په گډون لغو شي،
 - نجوني دي له اروپا څخه بيرته راوغوښتلې شي
 - د ملايانو او سيدانو په چاروكي دي مداخله و نه شي؛ او ددوی پر ضد دي له انتقامي اقدام نه ډډه وشي. (ادمک، ۱۴۱).
- سټيورټ نوري غوښتنې هم پرې اضافه کوي، چي ډيري مهمي يې دا وي:

- پاچا بايد خپله مېرمن "طلاقه کړي"
 - محمود طرزي بندي او کورنی يې له ملکه بېرون کړي. (سټيورټ، ۴۳۳)
- غبار (۸۲۰) لا دا هم وايي چي "درين ضمن سردار شيراحمد خان يک پيشنهاده بيست و يک فقره اي از طرف شنواري ها به کابل فرستاد، که در طی آن عزل شاه، وليعهد و حکام و کابينه با اخراج محمود طرزي از افغانستان مطالبه شده بود." غبار د يو شمېر نورو مخورو افغان لويانو ذکر هم کوي، چي د سولي د خوندي کولو لپاره يې کوښښونه وکړل، خو په مقصد و نه رسېدل.

فيض محمد او عزيز هندي د دغه هيئت په ناکامی کي د هغه د سروالانو و تخريبي رول ته گوته نيسي. د عزيز هندي په وينا سردار شيراحمد شنوارو ته اخطار ورکړ، چي "عبدالرحمن خان يوازي ستاسي له سرونو څخه منارونه جوړ کړي وو، خو زه به ستاسي خاوره هم په شنوارو کي پرې نه ږدم، او هغه به کابل ته يوسم." (عزيز هندي، ۲۵۲)

د فيض محمد په وينا په جلال اباد باندي د شنوارو حمله د غلام صديق په لمسون وه، په دې ډول چي "غلام صديق خود را به متمردين دوست نموده ايشان را به بندي کردن خود و حمله بر شهر جلال اباد و شيراحمد خان نمودن ترغيب کرده." (فيض محمد، انقلاب، ۱۷، ۳۳) غلام صديق په شنوارو باندي نفوذ لاره. ده لا دمخه د هغو دوه مشران د خپل قوم د پاڅولو لپاره لمسولي وو. دی د نوميالي ارواښاد سپاه سالار غلام حيدر څرخي زوی وو، چي هغه د امير عبدالرحمن په وخت کي د مشرقي د ملکي او نظامي چارو د اعلى حاکم په توگه له شنوارو سره په بڼه چلند کي نوم ايستلی وو. خو له غلام صديق نه چي توقع کېدله، چي شنوار به آرام کړي، هغه دغه کار و نه کړ. په نتيجه کي ددوی هيئت په مقصد و نه رسېد، او پاچا بيا د شنوارو د آرامولو لپاره د محمود ياور په مشري يوه نظامي قوه واستوله، خو دغه قوه له نملې نه اخوا تللی نه شوه، او په خپل ماموريت کي ناکامه شوه. پاچا له ناچارۍ د خپل ماما زوی، پخوانی والي علي احمد، د تنظيمي رئيس په توگه د يوې نظامي قوې په قومانداني هغي خوا ته واستوه. دی تر ډېره حده په خپل ماموريت کي بريالی شو، خو د ماموريت نتيجه يې لا معلومه نه وه، چي پاچا امان الله د حبيب الله کلکاني او ډلي له خوا له دغسي خطر سره مخامخ شو چي له پاچايي نه يې هم لاس

واخيست. که څه هم پاچا د نوي کال د جنورۍ په پنځمه خپل اصلاحي پروگرامونه لغو اعلان کړي وو، (ادمک، ۱۴۲) لکه چي د خوست د ياغي توب په اخر کي يې هم د خپلو اصلاحاتو لغو اعلام کړي وو. خو دواړه يې هغه وخت اعلان کړل، چي وخت له وخته تېر وو، او مؤثر واقع نه شول.

حبيب الله په نا ارام کوهدامن او سيد حسين په نا کرار کوهستان کی

د شنوارو بغاوت لا پای ته رسېدلې نه وو چي په کوهدامن کې کلکاني حبيب الله، چي په عامه ژبه د سقاو په زوی يادېږي، د ډسمبر له دوهمي اونۍ نه وروسته، تر پخوا ډېر جدي شو، او په دغه ډول حکومت له بل خطر سره مخ شو. دغه خطر که څه هم د شنوارو د خطر په اندازه غټ نه وو، خو کابل ته د نژدې والي له امله، تر هغه مهم کېدلی شو، خو لکه څنگه چي وبه ليدل شي، حکومتي چارواکي دغه ټکي ته متوجه نه وو.




حبيب الله چي په ۱۹۲۸ کي شاوخوا د څلوېښتو کلونو وو، د کوهدامن د کلکان د کلي " ... يو معمولي بي وزلی او نوم ورکې سړی وو." د ادمک د روايت (۱۴۳) له مخي دده اوله نوکري په قلعه مراد بيگ کي د محمد ولي په کور کي وه. د يوه بل روايت له مخي دده اوله نوکري د کوهدامن د ملک محسن په کور کي وه. حبيب الله په قطعۀ نمونه کي سرتېری شو. دغه قطعۀ د ترکيي جمال پاشا له خوا د افغان پوځ لپاره د نموني په توگه تنظيم شوي وه، خو هغه د خوست د پاڅون نه دمخه له مينځ نه تللي وه. عزيز هندي په دغه قطعۀ کي کپتان وو. دی وايي چي حبيب الله يوه ورځ له اجازې نه پرته کورته ته، چي دده او د پيره دارانو تر مينځ نښته وشوه. حبيب الله د پيره دار په توپک سره هغه وواژه، او ياغي شو، او پېښور ته و تښتېد. هلته يې يو کال د چايو دوکان و چلوه. بيا پاره چنار ته لاړ، خو هلته يې د غلا په تور يوولس مياشتي په بند کي تيري کړي، او چي

له بند نه خلاص شو د منگلو په بغاوت کي يې د حکومت پر ضد برخه واخيسته. يو څو

سرتېري يې ووژل او بيا يې په خپلي سيمي، کوهدامن کې په ډاډه ماري شروع وکړه، خو فيض محمد (۱۴) وايي چې حبيب الله له اوله له غريبي نه غلا ته ملا تړلې وه. دی په قطعه نمونه کې د هغه نوکري هم نه يادوي، خو په پېښور او توت کې د هغه له ستونمن ژوند نه غږيري.

حبيب الله چې کوهدامن ته ستون شو، له يوه عادي غله نه زيات نه وو. د چاريکارو سيد حسين تر هغه خطرناک ډاډه مار وو. دی دمخه د يوې ښځې په قضيه کې د دوو کسو د



www.alamy.com - CPJ057

وژولو امله فرار او ياغي شوی وو. دی د شتو خاوند وو. " خلک له هغه څخه ډېر ډارېدل او هغه په ډيره زړه ورتيا د خپلو څو تنو ملگرو سره به ښارونو ته ننوت او له لوتماري وروسته به بيرته تلو، او چا د هغه سره د مقابلي توان نه لاره." (عزيز هندي، ۳۲۹) د سيد حسين په لاس کې به هر وخت توپنچه وه، او چې په چا به په غوسه شو، سمدلاسه به يې پرې ږزي وکړي. د حبيب الله او سيد حسين په ډاډه ماري سره کوهدامن او کوهستان نا آرامي سيمي شوي.

حبيب الله کوهدامن ته تر راتللو وروسته د فيض محمد (۱۵) په وينا " ترک اقامت در خانه و لانه خود گفته، با چند تن دوستانه که با او همراز و انباز بودند،

شب به جائی و روز به جائی... گذرانیده، از غلبه جوع اقدام در سرقت و اکل مال حرام و ريختن خون ضعفاى انام نموده، و رفته رفته به علاقه دار و حاکم کوهدامن و کوهستان به دادن حصه مال از مردم يار گرديده از خوف دستگير شدن ايمن و مطمئن گشت." فيض محمد دا هم وايي چې " حتی محمد ولي خان... با او عهد امان جان در بين نهاده و پول و تفنگ و فشنگ داده، اسوده خاطرش ساخت." مؤلف سيد رسول هم وايي چې " محمد ولي با اين ناز و نعمت او [امان الله] با بچه سقاو همدست بوده و به او کمک مينمود." (۱۷) پخپله محمد ولي هم ددغه ډاډه مار [حبيب الله] سره تماس نيول منلی، خو هغه دا هم ويلي چې ده دا کار د امان الله په خبرتيا او امرونو سره کړی دی.. " (سټيورټ، ۵۷۴)

ستیورټ (۴۳۵) له غریبانو سره د حبیب الله له سخاوت نه هم غریزې او وایې چې په دغه سخاوت سره " هغه خان له غله نه اوچت کړ. " هغې حبیب الله حتی د انگلستان د رابن هوډ په قطار کې هم ودروله، چې شتمن به یې لوټول، او له بې وزلو سره به یې مرسته کوله. غبار وایې چې " ... بچه سقا نیز در کاپیسا و پروان دسته دزدی فراهم کرد و به سرقت و قطع طریق پرداخت؛ او شبها دزدی میکرد و روزها در کوه ها متواری میگردید، و دستگیری او برای پولیس محل مشکل میگردید. ساحه فعالیت او انقدر وسیع شد که حتی اگر شبی با دسته خود به خانه وارد میشد، صاحب خانه، از ترس جان، خاموشانه او را تغذیه میکرد و به حکومت اطلاعی نمیداد. کار او به جایی رسید که مقداری پول از خزانه مزار به کابل می آمد، و همینکه بچه سقا شنید، راه را گرفت و پول را ربود، و تعقیب حکومت محل به جایی نرسید. " (غبار، ۸۲۱) ډېره موده نه وه تېره شوې چې حبیب الله او سید حسین دومره زړه ور شول چې " حتی بر بازرگانان کابل که مال التجاره، از قبیل



پوست قره قل و قالین و اجناس روسی از ترکستان حمل و در کابل نقل میدادند، پول حواله کرده و ایشان مکتوب حواله او را به حکومت نموده، از بیم اینکه مال تجارت ایشان را از عرض راه نچاپند، ناچار پول همی دادند و حکومت به دستجات قشون سواره و پیاده عزم تعقیب و گرفتاری آنها نکرده، تا که نیرو در بازو یافته، و جنگ ها در بین حکومت و ایشان واقع گشته، که چند تن به قتل رسیده، بدست نیافتادند. " (فیض محمد، ۱۵) غبار (۸۲۱) وایې چې " در قوس که اتش اغتشاش ننگرهار تیز شد، حکومت محل ملک محسن و چند نفري را به سبب امداد به بچه سقا محبوسا به کابل اعزام نمود. متعاقبا دولت، احمد علي خان،

رئیس بلدیہ کابل، را به حیث رئیس تنظیمه کاپیسا و پروان با اختیارات تامه اعزام کرد، تا از پشت سر مطمئن بوده به اطفای شورش ننگرهار پرداخته بتواند. "

احمد علي لودين په خپل دغه ماموريت كې د جرگې لار ونيوله، لكه سردار شير احمد چې دمخه په ننگرهار كې له شنوارو سره نيولي وه. اول يې له حكومت نه و غوښتل هغه بنديان



ازاد كړي چې له حبيب الله سره يې د مرستي كولو له امله نيولي وو، بيا يې د كاپيسا او پروان له مشرانو سره جرگه وكړه. د جرگې فيصله دا شوه چې له حبيب الله سره دې پوهاوی وشي. په عين حال كې دوی و منله چې "... در جلب قوه های محلي به دولت خدمت نمايد." لودين وروسته له هغه چې له مركز نه يې صلاحيت تر لاسه كړ، له شخص حبيب الله او سيد حسين سره په باغ عاروق كې جرگه شو. هلته يې "... عهدنامه و انهم در حاشيه قران با دو نفر مذکور امضا كرد.

درين معاهده بچه سقا قبول كرد كه از مخالفت با دولت و شرارت دست بكشد. در مقابل دولت تعهد نمود كه جرايم بچه سقا و سيد حسين را عفو نمايد. " لودين بيا د حرب وزير نه په تليفون كې و غوښتل چې "... هشتاد و دو تفنگ و کارتوس با معاش و رتبه غوند مشري به هر دو نفر، بچه سقا و سيد حسين داده شود." (فيض محمد، ۱۶ غبار ۸۲۱) په دې ډول دغو داره مارانو، چې د قانون او شريعت پر خلاف يې خپل وطنوال وژلي او امنيت يې گډوډ كړی وو، سم له لاسه د ډسمبر په ۱۲مه ددغسې رسمي حيثيت او رسمي مقامونو خاوندان شول چې پخپله به هم ورته حيران وو. حبيب الله كلكاني يو غريب، نالوستی كليوال وو، خو ساده نه وو. د سفر او بندي توب كړاونو، او د ژوند نورو ترخو تجربو د هغه عقلي قوه پياوړې كړې وه، نو په دې فكر كې شو، چې پاچا كوم هغه سلوك چې له گوډ ملا عبدالله سره كړی وو، ممكن له ده سره هم هغسې وكړي، او له مينځ نه يې يوسي. د فيض محمد په الفاظو " ملا عبدالله با جمعي از بانيان فساد بعهد امان الله خان و سوگند قران در كابل امده به ياسا رسيد." (فيض محمد، ۳۲) حبيب الله ددې لپاره چې دی هم د گوډ ملا په شان له مينځ نه يوړل نه شي، په سراي خواجه كې د احمد علي لودين په نامه له شخص پاچا سره په تليفون كې و غږيد، چې د خان په اړه د پاچا امان الله په نيت پوه شي. دغه تليفوني مكالمه دمخه په تفصيل سره بيان شوې ده، كومي تليفوني مكالمې چې په ټول افغان ولس او په خاص ډول پخپله په پاچا امان الله ژور اثر كړی، همدا مكالمه وه، خو پاچا په هغه وخت كې هغه په جدي ډول په نظر كې و نه نيوله.

پاچا د شنوارو د خپلو لپاره له ټول افغانستان نه ایله جاري یا قومي ملیشیاوي و غوښتي- له لوگر، پکتیا (منگل، خدران، خاخي، حُمكني، مقبل، وزیر او احمدزي) نه ، له میدان، وردگ، غزني او بهسودو څخه، له پنجشیر، نجراب، تگاو، ریزه کوهستان او غوربند نه، له پغمان ، چاردهي نه، له مزار، قندهار، هرات او قطغن نه یې احتیاطي او نظامي پوځ هم و غوښته. (فیض محمد، ۱۸) خو دا یوه پروسه وه چې وخت، تنظیم او وسله وال کېدل یې غوښتل. د منظم پوځ پر خلاف چې هم وسله وال او هم د مسلکي افسرانو تر قومندې لاندې په لږ وخت کې د جنگ ډگر ته استول کېدی شي. حکومت به د مشرقي په غیر شنواري قومونو او خلکو اعتبار نه لاره، چې د هغوی ایله جاري یې نه وه غوښتي، سره له دې چې هغه په کم وخت او نسبتاً لږ لگښت سره تنظیم کېدلای او د شنوارو پر خلاف استول کېدلای شو. ډېره مهمه لاندې داده چې، په کابل کې منظم پوځ لا لږ وو چې حکومت دغسي لوی کار ته لاس واچاوه. په کابل کې چې منظم پوځ هر څومره وو، زیاتره برخه یې ننګرهار ته استول شوې وه. سټیورټ په دغه وخت کې د کابل پوځ یو نیم زر ښيي. (سټیورټ، ۴۳۸) نور لیکوالان په کابل کې په دغه وخت کې د پوځ د شمېر په اړه یا چوب دي، یا وایي چې کابل له پوځ نه خالي وو.

مهمه دا هم ده چې د حرب وزارت چارواکي او په سر کې یې پخپله وزیر، سردار عبدالعزیز، داسې کسان نه وو چې په دغسي اضطراري حال او غیر عادي ژمي کې د راتلونکو ایله جاريو تنظیم وکولی شي. ملیشیاوو ته له زېرمتونو نه وسلې ورکول کېدې، خو مشران یې د نامه او تجربې خاوندان نه وو. یوازي د احمدزيو د ایله جاري مشر مالوم وو، چې هغه میر غوث الدین وو. د ښار او چاردهي خلکو ته د هغو د کلانټرو له لارې وسلې ورکړل شوې. ایله جاريو په کابل کې په پرله پسې راتگ سره دا سي حال جوړ کړی وو، لکه په کابل کې چې حکومت نه وي.

له بلي خوا له تیلیفوني مکالمې نه وروسته حبیب الله ته خبره د مرگ او ژوند شوه. فکر به یې کاوه چې تر هغو چې امان الله په واک کې وي دې په افغانستان کې ژوندی پاتې کېدلی نه شي. خو له دې وروسته د پېښو په اړه لیکنې سره توپیر لري. د بېلګې په ډول، فیض محمد (۱۸) وایي چې حبیب الله او سید حسین دواړو په گډه اول چاریکار و نیوه، او بیا یې احمد علي په جبل سراج کې له اتلسو ورځو محاصرې نه وروسته تسلیمېدو ته اړ کړ او " احمد علي خان (با عده اي) از سواران نظام شاهي و پیاده به تخلیه ارگ جبل سراج رضا داده و عهد امان جان خود با ایشان در میان نهاده، قلعه و قورخانه و خزانه راکه در انجا بود با هژده ضرب توپ ماشینگن و قلعه شکن و مقداري از تفنگ به یاغیان تسلیم نموده، راه فرار جانب کابل را پیموده، و دزدان از تصرف این ارگ پادشاهي مکتني از

پول نقد و اسلحه بدست اورده زيادتر دلير و جسور شده، عزم حمله و يورش بر كابل جزم كردند. " خو ليكوال عزيز هندي وايي چي دا يوازي سيد حسين وو، چي د چاريكارو له نيولو نه وروسته يي جبل سراج كلابند او بيا يي حبيب الله پرې خبر كړ، او له هغه وروسته وو چي حبيب الله په كابل د حملي تكل وكړ. فيض محمد، په خپل پورته بيان كې، تېر وتلئ دئ. په بل خاى كې دى هم، د ستيورت په شان، په كابل باندي د حبيب الله بري د قوس ۲۲، ۱۳۰۷ بنيي او پر دې برسېره په هغو دوولسو ورځو كې، چي دى په كابل كې په نښتو اخته وو، سيد حسين هلته نه وو، كه څه هم حبيب الله پيغامونه ورته استولي وو.

د لومړى برخي د دريم قسمت پاى
لطفأ د لومړى برخي ، د لومړي او دويم قسمت لپاره
لاندينى لنك ته ورسى،

<http://www.arianafghanistan.com/UploadCenter/Kakar H/hassan k de zamani sistan>

[i likano pahakla ۱.pdf](#)

<http://www.arianafghanistan.com/UploadCenter/Kakar H/hassan k de zamani sistan>

[i likano pahakla ۲.pdf](#)

بيا نور